

Id-Djarju tal-Parroċċa – Ottubru 2015

L-Erbgħa 30 ta' Settembru	Jum l-Anzjani
Il-Ħamis 1 ta' Ottubru	Bidu tas-Sena tal-Katekiżmu Fis-6:30pm - Quddiesa għat-tfal kollha, flimkien mal-ġenituri, li jattendu d-Duttrina fil-MUSEUM (Subien u Bniet). Matul din il-quddiesa nitolbu wkoll għall-katekisti li ser jgħallmu.
Il-Ġimgħa 2 ta' Ottubru	L-Ewwel Ġimgħa tax-xahar Filgħodu - Tqarbin tal-Morda fi djarhom Fis-6:30pm - Quddiesa Fis-7:00pm - Adorazzjoni
Il-Ħadd 4 ta' Ottubru	Festa tal-Madonna tar-Rużarju Fil-5:30pm - Quddiesa bil-priedka fuq il-Madonna Fis-6:30pm - Purċissjoni li matulha jingħad ir-Rużarju u tagħlaq b'Ċelebrazzjoni Ewkaristika.
Is-Sibt 10 ta' Ottubru	Anniversarju tal-Konsagrazzjoni tal-Knisja: 231 sena (nhar l-10 ta' Ottubru 1784 mill-Isqof Vincenzo Labini)
Il-Ħadd 11 ta' Ottubru	Jum it-Tifkira tal-Konsagrazzjoni tal-Knisja Quddiesa li fiha jiġu nċensati s-slaieb tal-konsagrazzjoni.
Il-Ħadd 18 ta' Ottubru	Jum il-Missjoni
Mit-Tnejn 19 ta' Ottubru sal-Ġimgħa 23 ta' Ottubru	<i>Ġimgħa speċjali ta' Preparazzjoni għall-Grizma tal-Isqof</i>
Il-Ħadd 25 ta' Ottubru	Jum il-Bibbja u l-Grizma tal-Isqof Fl-4:00pm - Quddiesa bis-Sagrament tal-Grizma tal-Isqof. <i>Ma jkollniex il-Quddiesa tal-5:30pm.</i>
Il-Ħamis 29 ta' Ottubru	Fis-7:15pm - Laqgħa tal-Kunsill Pastorali Parrokkjali fl-Uffiċċju Parrokkjali.



Twieldu mill-ġdid bil-Magħmudija
Adam Bondin



Ingħaqdu fiż-Żwieġ
Gabriel Agius u Donatella Gauci
Mark Paul Busuttill u Naomi Mizzi

PARROĊĊA KONVERŻJONI TA' SAN PAWL HAL S A F I Tel: 21649223



Messaġġ tal-Kappillan

OTTUBRU: SER TGHIXU BĦALA KALENDARJU MIMLI HAĠJA FIL-MULEJ

Filli s-Sajf bir-rittmu tiegħu, bil-baħar, bl-attivitajiet u bil-festa, u filli naqbd u x-xahar t'Ottubru, u bħal donnu r-rittmu jisserja u hafna huma dawk li mill-ġdid jaqbd u r-rittmu ta' xogħol aktar intensiv u tal-istudju. Għax Ottubru huwa x-xahar li fih nerġgħu naraw l-għanijiet tagħna u b'entuzjażmu ġdid nerġgħu middekkaw lilna nfusna u nimpennjaw ruħna sew halli dawk l-għanijiet nilhquhom.

Jiem ta' Grazzja u ta' Sejħat għall-Impenn Nisrani

Jekk naraw sew il-kalendarju parrokkjali ninnutaw li x-xahar t'Ottubru jistedinna biex bħala membri ta' din il-parroċċa niehdu b'aktar impenn il-ħajja nisranija: il-bidu tas-sena tat-tagħlim tal-Katekiżmu, Jum l-Anniversarju tal-Konsagrazzjoni tal-Knisja, Jum il-Missjoni, u Jum l-Għoti tas-Sagrament tal-Grizma tal-Isqof. Dawn kollha huma sejħat ċari u qawwija li bħala persuni li nemmnu irridu dejjem nirrealizzaw li l-esperjenza ta' Knisja ma tistax tillimita ruħha għall-fatt li nimxu bl-aptit, u l-aktar l-aktar immorru sal-quddies u dmirna ta' nsara nkunu qdejn. Imma tabilhaqq, dawn huma jiem li jridu jhegġuna biex niehdu bis-serjetà l-formazzjoni spiritwali tagħna halli b'ħajjitna nuru li aħna l-ikkonsagrati tal-Mulej u bħala knisja, għax mimlijin bl-Ispirtu qaddis tiegħu, aħna lesti li nħobbu lil dawk kollha li niltaqgħu magħhom fil-mixja ta' ħajjitna. Għalhekk ippermettuli nistaqsi:

- It-tagħlim nisrani tiegħek waqaf biss sal-Grizma jew tirrealizza li d-dmir

tiegħek ta' nisrani hu li tibqa' tiffirma ruħek sew fil-katekiżmu tal-Knisja Kattolika? **Mela aħtaf l-okkażjoni u fittex li tibqa' titgħallim!**

- Is-sens ta' Knisja tiegħek jiegħaf biss ma' kemm hu sabiħ il-bini u l-kumdità jew skumdità tal-bank/siġġu meta tmur għall-quddies, jew tiegħu interess biex tkun taf x'qed jiġri fil-knisja madwar id-dinja u tiffittex li tkun membru ħaj tagħna billi titlob u tagħti sehemek? **Mela aħtaf l-okkażjoni u uri interess fil-knisja ħajja mxerrda mad-dinja!**
- Is-sens ta' Missjoni, jiġifieri li Kristu jkun magħruf u maħbub minn kull bniedem, ma jhegġekx biex titlob għal tant missjunarji u hekk toffri wkoll mhux biss f'it flus imma pjuttost f'it hin biex timpenja ruħek f'għajjnuna volontarja biex titjeb il-ħajja tal-bniedem fid-dawl tal-imħabba ta' Ġesù? **Mela aħtaf l-okkażjoni u offri li tagħmel xi tip ta' hidma volontarja li turi karità u għaldaqstant xxandar lil Kristu bl-għemil!**
- L-Għoti tas-Sagrament tal-Grizma tal-Isqof lil diversi adolexxenti mill-parroċċa tagħna ma tarax fih stedina biex liż-żgħażaġ tagħna ninkuraġġuhom u naghmluhom spazju xieraq halli jsibu posthom fil-knisja u jaqsmu iż-żgħozija tagħhom, bil-biżat imma wkoll bil-kreattività taħghom magħna?

Mela aħtaf l-okkażjoni u heġġeg lill-adolexxenti u liż-żgħażaġh tagħna halli bil-qawwa tal-Ispirtu Qaddis jagħrfu juru li l-fidi f'Ġesù kapaċi tkun programm avventuruż ta' ħajja bis-sens.

**Jiem ta' Gherf u ta' Mogħdrija:
Is-Sinodu tal-Isqfijiet**

u l-Preparazzjoni għas-Sena tal-Ħniena
Ma' dawn il-jiem tajjeb ninnutaw ukoll li l-Knisja fi żmienna hija tassew waħda ħajja tant li fuq livell universali ma nistgħux ma nsemmux li matul dan ix-xahar ta' Ottubru (bejn l-4 u l-25) ser ikun qed isehh ukoll is-Sinodu tal-Isqfijiet dwar il-vokazzjoni u l-missjoni tal-familja fil-Knisja u fid-dinja kontemporanja. Diversi isqfijiet minn madwar id-dinja ser ikunu Ruma flimkien mal-Papa u ser ikompli jirriflettu u jiddiskutu biex jifformulaw linji-gwida pastorali adatti ta' kif il-Knisja għandha tħares lejn u tgħin il-familji fi żmienna. Fl-istess waqt ejjew

nirrealizzaw ukoll li għaddejnin diversi thejjijiet u inizjattivi biex is-Sena tal-Ħniena li ħabbar il-Papa Franġisku bhala Ġublew Straordinarju u li ser tkun bejn it-Tlieta 8 ta' Diċembru 2015 – Solennità tal-Immakulata Kuncizzjoni – u l-Ħadd 20 ta' Novembru 2016 – Solennità ta' Sidna Ġesù Kristu Sultan tal-univers u wiċċ ħaj tal-Ħniena tal-Missier – tassew thalli marki speċjali fil-qalb ta' diversi nies li qed ifittxu lil Alla.

Jalla dan ix-xahar, bl-attivitajiet u bl-inizjattivi kollha li fih, jgħinna nindunaw li l-ħajja ta' grazzja li Alla jixtieqna ngħixu ma hija bl-ebda mod waħda monotona imma pjuttost waħda kreattiva u varjata tant li tagħmel hilita biex issib toroq godda ha tasal għand kull bniedem. Jalla kull wieħed u waħda minnha jara li ma joqgħodx lura, imma li mal-Knisja jimpenja ruħu u jfittex li jiftaħ il-bieb beraħ għal Alla u għar-rieda tiegħu.

Fr David Farrugia

Il-Jiem tad-Duttrina fil-Parroċċa tagħna

ser ikunu hekk:

Subien:

Mill-Yr 1 sal-Yr 5:

It-Tnejn u l-Ħamis:- bejn il-5:30pm u s-6:25pm

Mill-Yr 6 'il fuq:

Kuljum (barra l-Erbgħa):- bejn is-7:00pm u t-8:00pm.

Is-Sibt:- bejn is-6:00pm u s-7:30pm.

Il-Ħadd AM:- Quddiesa tat-8:15am u wara Museum sal-10:30am.

Il-Ħadd PM:- bejn it-3:00pm u s-6:00pm.

Bniet:

Yr 1, Yr 3, Yr 5 u Fm1:

It-Tnejn u l-Ħamis:- bejn il-5:00pm u s-5:45pm

Yr 2, Yr 6, u Fm2:

It-Tnejn u l-Ħamis:- bejn il-6:00pm u s-6:45pm

Yr 4 u minn Fm3 'il fuq:

It-Tlieta u l-Ġimgħa:- bejn il-5:45pm u s-6:30pm.

IEQAF u AHSEB

F'LIEMA KNISJA QIEGHED? CRUISE-LINER jew VAPUR TAL-GWERRA

Ħafna drabi, ahna l-insara naqgħu fit-tentazzjoni li nħarsu lejn il-Knisja bhala **VAPUR LUSSUŻ TAL-ĠITI – CRUISE-LINER** – u allura niġġudikawh b'dan il-mod:

- Sabiħa il-ħajja fuq il-vapur u l-mużika li qed idoqqu?
- Qegħdin joghgbuni l-Kaptan u l-membri tal-ekwipaġġ?
- Is-servizz offrut huwa tajjeb?
- Il-bżonnijiet tiegħi huwa moqdiya? Inħossni sodisfatt?
- Il-Vjaġġ huwa pjaċevoli?
- Inħossni komdu?
- Insiefer magħhom darb'ohra?

Imma l-aħjar xbieha tal-Knisja, tajjeb li tkun dik ta' **VAPUR TAL-GWERRA – BATTLESHIP** – u allura nikkunsidrawh f'dan id-dawl:

- Il-Vapur, qiegħed f'missjoni ċara u nobbli?
- Il-Kaptan qed joqgħod għall-ordnijiet tal-ghola awtorità?
- Il-membri tal-ekwipaġġ huma armati tajjeb biex jirnexxu?
- Kapaċi jikkontribwixxu b'modi sinjifikattivi?
- Huma mogħtija ġieh għas-sagrificċji magħmula u l-kuraġġ muri?

**Ejjew inħarsu u ngħixu fi hdan il-Knisja
b'mod tassew għaqli!**

